


షోడశబ్ద సుంపరకొండపాఠాయణవీక్ష  
మూడవ రోజు పాఠాయణ - 05.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠాయణం చేయవలసిన సర్గలు : 04

సర్గల పేరుల సంఖ్యలు

07, 08, 09, 10 సర్గలు

పాఠాయణ శ్లోకాల సంఖ్య

17 + 08 + 73 + 55 = 153 శ్లోకాలు

**అథ సంకల్పః**

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహేళామపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృకాణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్ష్మణ హనుమత్సమేత, శ్రీరామ మూలమంత్రానుష్ఠాన, తర్పణ, హేళామపూర్వకం, “రాఘవస్య పదద్వంద్వం, దద్వాదమితవైభవమ్” ఇత్యేతస్మంత్రాంతర్గత, కటపయాది సంఖ్యాశాస్త్రానుసారం, శ్రీమద్వాల్మీకిరామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గపారాయణం చ, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

**శ్రీ రఘుప్రార్థన**

రామాయ రామభద్రాయ రామచంద్రాయ వేధసే !  
రఘునాథాయ నాథాయ సీతాయాః పతయే నమః !! 1 !!

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం !  
రామాయణమహామాలారత్నం వందేఽనిలాత్మజమ్ !! 2 !!

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ !  
ఆరుహ్య కవితాశాఖాం వందే వాల్మీకి కోకిలమ్ !! 3 !!

**శ్రీహనుమతే నమః**

\*\*\*

**అథ శీమద్రామాయణే ఆదికావ్యే నుస్థరకాణ్డే సప్తమసర్గః**

రామభద్ర మహేష్వాస రఘువీరన్యపోత్తమ !  
భో దశాస్యాన్తకాఽస్మాకం రక్షాం దేహి శ్రియం చ తే !!  
స వేశ్మజాలం బలవాన్ దదర్శ  
వ్యాసక్ష్మదూర్యసువర్ణజాలమ్ !  
యథా మహాత్మావృషి మేఘజాలం  
విద్యుత్పినద్ధం స విహంగజాలమ్ !! 7.1 !! (2 సార్లు)  
నివేశనానాం వివిధాశ్చ శాలాః  
ప్రధానశంఖాయుధచాపశాలాః !  
మనోహరాశ్చాపి పునర్విశాలా  
దదర్శ వేశ్మాద్రిషు చంద్రశాలాః !! 7.2 !!  
గృహాణి నానావసురాజితాని  
దేవాసురైశ్చాపి సుపూజితాని !

సర్వైశ్చ దోషైః పరివర్జితాని  
 కపిర్దదర్శ స్వబలార్జితాని !! 7.3 !!

తాని ప్రయత్నాభిసమాహితాని  
 మయేన సాక్షాదివ నిర్మితాని !  
 మహీతలే సర్వగుణోత్తరాణి  
 దదర్శ అంకాధిపతేర్భూహాణి !! 7.4 !!

తతో దదర్శోచ్చితమేఘరూపం  
 మనోహరం కాంచనచారురూపమ్ !  
 రక్షోఽధిపస్యాత్మబలనురూపం  
 గృహోత్తమం హ్యప్రతిరూపరూపమ్ !! 7.5 !!

మహీతలే స్వర్గమివ ప్రకీర్ణం  
 శ్రియా జ్వలంతం బహురత్నకీర్ణమ్ !  
 నానాతరూణాం కుసుమావకీర్ణం  
 గిరేరివాగ్రం రజసావకీర్ణమ్ !! 7.6 !!

నారీప్రవేశైరివ దీప్యమానం  
 తటిద్భిరమౌభదవదర్శ్యమానమ్ !  
 హంసప్రవేశైరివ వాహ్యమానం  
 శ్రియా యుతం ఖే సుకృతాం విమానమ్!! 7.7 !!

యథా నగాగ్రం బహుధాతుచిత్రం  
 యథా నభశ్చ గ్రహచంద్రచిత్రమ్ !  
 దదర్శ యుక్తీకృతమేఘచిత్రం  
 విమానరత్నం బహురత్నచిత్రమ్ !! 7.8 !!

మహీకృతా పర్వతరాజిపూర్ణా  
 శైలాః కృతా వృక్షవితానపూర్ణాః !  
 వృక్షాః కృతాః పుష్పవితానపూర్ణాః  
 పుష్పం కృతం కేసరపత్రపూర్ణమ్ !! 7.9 !!

కృతాని వేశ్మాని చ పాణ్డురాణి  
 తథా సుపుష్పాణ్యపి పుష్కరాణి !  
 పునశ్చ పద్మాని సకేసరాణి  
 ధన్యాని చిత్రాణి తథా వనాని !! 7.10 !!

పుష్పాహ్వయం నామ విరాజమానం  
 రత్నప్రభాభిశ్చ వివర్ణమానమ్ !  
 వేశ్మోత్తమానామపి చోచ్చమానం  
 మహాకపిస్తత్ర మహావిమానమ్ !! 7.11 !!

కృతాశ్చ వైడూర్యమయా విహంగా  
 రూప్యప్రవాళైశ్చ తథా విహంగాః !  
 చిత్రాశ్చ నానా వసుభిర్భుజంగా  
 జాత్యానురూపాస్తురగాః శుభాంగాః !! 7.12 !!

ప్రవాళజామ్బూనదపుష్పపక్షాః  
 సలీలమావర్జితజిహ్వాపక్షాః !  
 కామస్య సాక్షాదివ భాంతి పక్షాః  
 కృతా విహంగాస్సుముఖాః సుపక్షాః !! 7.13 !!

నియుజ్యమానాస్తు గజాస్సుహస్తాః  
 సకేసరాశ్చోత్పలపత్రహస్తాః !  
 బభూవ దేవీ చ కృతా సుహస్తా  
 లక్ష్మీస్తథా పద్మిని పద్మహస్తా !! 7.14 !!

ఇతీవ తద్గుహమభిగమ్యశోభనం

సవిస్మయో నగమివ చారుశోభనమ్ !

పునశ్చ తత్పురమసుగంధిసుందరం

హిమాత్యయే నగమివ చారుకందరమ్ !! 7.15 !!

తతస్ప తాం కపిరభిపత్యపూజితాం

చరన్సురీం దశముఖబాహుపాలితామ్ !

అదృశ్య తాం జనకసుతాం సుపూజితాం

సుదుఃఖితః పతి గుణవేగనిర్జితామ్ !! 7.16 !!

తతస్తదా బహువిధభావితాత్మనః

కృతాత్మనో జనకసుతాం సువర్తనః !

అపశ్యతోఽ భవదతిదుఃఖితం మనః

సుచక్షుషః ప్రవచరతో మహాత్మనః !! 7.17 !! (2 సార్లు)

రామభద్ర మహేష్వాస రఘువీరన్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సుందరకాణ్డే సప్తమసర్గః**

\*\*\*

**అథ శ్రీమద్రామాయణే ఆదికావ్యే సుందరకాణ్డే అష్టమసర్గః**

రామభద్ర మహేష్వాస రఘువీరన్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

స తస్య మధ్యే భవనస్య సంస్థితం

మహద్విమానం మణివజ్రచిత్రితం ।

ప్రతప్తజామ్బూనదజాలకృత్రిమం

దదర్శ వీరః పవనాత్మజః కపిః || 8.1 || (2 సార్లు)

తదప్రమేయాప్రతికారకృత్రిమం

కృతం స్వయం సాధ్వితీ విశ్వకర్మణా ।

దివం గతం వాయుపథప్రతిష్ఠితం

వ్యరాజతాదిత్యపథస్య లక్ష్మవత్ || 8.2 ||

న తత్ర కించిన్నకృతం ప్రయత్నతో

న తత్ర కించిన్న మహార్హరత్నవత్ ।

న తే విశేషా నియతాస్సురేష్వపి

న తత్ర కించిన్న మహావిశేషవత్ || 8.3 ||

తపస్సమాధానపరాక్రమార్జితం

మనస్సమాధానవిచారచారిణం ।

అనేకసంస్థానవిశేషనిర్మితం

తతస్తతస్తుల్యవిశేషదర్శనమ్ || 8.4 ||

మనస్సమాధాయ తు శీఘ్రగామినం

దురావరం మారుతతుల్యగామినం ।

మహాత్మనాం పుణ్యకృతాం మహర్దినాం

యశస్వినామగ్ర్యముదామివాలయం || 8.5 ||

విశేషమాలంబ్యవిశేషసంస్థితం

విచిత్రకూటం బహుకూటమణ్డీతం ।

మనోభిరామం శరదిందునిర్మలం

విచిత్రకూటం శిఖరం గిరేర్యథా || 8.6 ||

వహంతి యం కుండలశోభితాననా

మహాశనా వ్యోమచరా నిశాచరాః ।

వివృత్తవిధ్వస్తవిశాలలోచనా

మహాజనా భూతగణాస్సహస్రశః || 8.7 ||

వసంతపుష్పోత్కరచారుదర్శనం  
వసంతమాసాదపి కాంతదర్శనమ్ ।

స పుష్పకం తత్ర విమానముత్తమం  
దదర్శ తద్వానరవీరసత్తమః ॥ 8.8 ॥ (2 సార్లు)

రామభద్ర మహేష్వాస రఘువీరనృపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సుందరకాణ్డే అష్టమసర్గః**

\*\*\*

**అథ శ్రీమద్రామాయణే ఆదికావ్యే సుందరకాణ్డే నవమసర్గః**

రామభద్ర మహేష్వాస రఘువీరనృపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

తస్యాలయవరిష్ఠస్య మధ్యే విపులమాయతం ।

దదర్శ భవనశ్రేష్ఠం హనూమాన్మారుతాత్మజః ॥ 9.1 ॥ (2 సార్లు)

అర్థయోజనవిస్తీర్ణమ్ ఆయతం యోజనం హి తత్ ।

భవనం రాక్షసేంద్రస్య బహుప్రాసాదసంకులమ్ ॥ 9.2 ॥

మార్గమాణస్తు వైదేహీం సీతామాయతలోచనాం ।

సర్వతః పరిచక్రామ హనూమానరిసూదనః ॥ 9.3 ॥

ఉత్తమం రాక్షసావాసం హనూమానవలోకయన్ ।

ఆససాదాథ లక్ష్మీవాన్ రాక్షసేంద్రనివేశనమ్ ॥ 9.4 ॥

చతుర్విషాణ్డైర్విరధైః త్రివిషాణ్డైస్తథైవ చ ।

పరిక్షిప్తమసంబాధం రక్ష్యమాణముదాయుధైః ॥ 9.5 ॥

రాక్షసీభిశ్చ పత్నీభీ రావణస్య నివేశనం ।

ఆహృతాభిశ్చ విక్రమ్య రాజకన్యాభిరావృతమ్ ॥ 9.6 ॥

తన్నక్రమకరాకీర్ణం తిమింగలఝషాకులం ।

వాయువేగసమాధూతం పన్నగైరివ సాగరమ్ ॥ 9.7 ॥

యా హి వైశ్రవణే లక్ష్మీః యా చేంద్రే హరివాహనే ।

సా రావణగృహే సర్వా నిత్యమేవానపాయినీ ॥ 9.8 ॥

యా చ రాజ్ఞః కుబేరస్య యమస్య వరుణస్య చ ।

తాదృశీ తద్విశిష్టా వా ఋద్ధీ రక్షో గృహేష్విహా ॥ 9.9 ॥

తస్య హర్మ్యస్య మధ్యస్థం వేశ్మ చాన్యత్సనిర్మితం ।

బహునిర్యాహ సంకీర్ణం దదర్శ పవనాత్మజః ॥ 9.10 ॥

బ్రహ్మణోఽర్థే కృతం దివ్యం దివి యద్విశ్వకర్మణా ।

విమానం పుష్పకం నామ సర్వరత్నవిభూషితమ్ ।

పరేణ తపసా లేభే యత్కుబేరః సితామహాత్ ॥ 9.11 ॥

కుబేరమోజసా జిత్వా లేభే తద్రాక్షసేశ్వరః ॥ 9.12 ॥

ఈహోమృగసమాయుక్తైః కార్తస్వరహిరణ్మయైః ।

సుకృతైరాచితం స్తంభైః ప్రదీప్తమివ చ శ్రియా ॥ 9.13 ॥

మేరుమందరసంకాశైః ఉల్లిఖద్భిరివాంబరం ।

కూటాగారైశ్శుభాకారైః సర్వతస్సమలంకృతమ్ ॥ 9.14 ॥

జ్వలనార్కప్రతీకాశం సుకృతం విశ్వకర్మణా ।

హేమసోపానసంయుక్తం చారుప్రవరవేదికమ్ ॥ 9.15 ॥

జాలవాయనైర్యుక్తం కాంచనైస్సాప్తికైరపి ।

ఇంద్రనీలమహానీలమణిప్రవరవేదికమ్ ॥ 9.16 ॥

విద్రుమేణ విచిత్రేణ మణిభిశ్చ మహాధనైః ।

నిస్తులాభిశ్చ ముక్తాభిః తలేనాభివిరాజితమ్ ॥ 9.17 ॥

చందనేన చ రక్తేన తపనీయనిభేన చ ।  
 సుపుణ్యగంధినా యుక్తమాదిత్యతరుణోపమమ్ ॥ 9.18 ॥  
 కూటాగారైర్వరాకారైః వివిధైస్సమలంకృతం ।  
 విమానం పుష్పకం దివ్యమ్ ఆరురోహ మహాకపిః ॥ 9.19 ॥  
 తత్రస్థస్య తదా గంధం పానభక్ష్యాన్నసమ్భవం ।  
 దివ్యం సమ్మూర్ఛితం జిఘ్రుద్రూపవంతమివానిలమ్ ॥ 9.20 ॥  
 స గంధస్తం మహాసత్త్వం బంధుర్బంధుమివోత్తమం ।  
 ఇత ఏహీత్యువాచేవ తత్ర యత్ర స రావణః ॥ 9.21 ॥  
 తతస్తాం ప్రస్థితశ్శాలాం దదర్శ మహతీం శుభాం ।  
 రావణస్య మనఃకాంతాం కాంతామివ వరస్త్రియమ్ ॥ 9.22 ॥  
 మణిసోపానవికృతాం హేమజాలవిభూషితాం ।  
 స్పాటికైరావృతతలాం దంతాంతరితరూపికామ్ ॥ 9.23 ॥  
 ముక్తాభిశ్చ ప్రవాలైశ్చ రూప్యచామీకరైరపి ।  
 విభూషితాం మణిస్తంభైః సుబహుస్తంభభూషితామ్ ॥ 9.24 ॥  
 సమైర్బజుభిరత్యుచ్చైః సమంతాత్పువిభూషితైః ।  
 స్తంభైః పక్షైరివాత్యుచ్చైః దివం సంప్రస్థితామివ ॥ 9.25 ॥  
 మహత్యా కుథయాస్తీర్ణాం పృథివీ లక్షణాంకయా ।  
 పృథివీమివ విస్తీర్ణాం సరాష్ట్రగృహమాలినీమ్ ॥ 9.26 ॥  
 నాదితాం మత్తవిహగైః దివ్యగంధాధివాసితాం ।  
 పరాఝ్యస్తరణోపేతాం రక్షోధిపనిషేవితామ్ ॥ 9.27 ॥  
 ధూమ్రామగరుధూపేన విమలాం హంసపాండురాం ।  
 చిత్రాం పుష్పోపహారేణ కల్మాషీమివ సుప్రభామ్ ॥ 9.28 ॥

మనస్సంహ్లాదజననీం వర్ణస్యాపి ప్రసాధినీం ।  
 తాం శోకనాశినీం దివ్యాం శ్రియస్సంజననీమివ ॥ 9.29 ॥  
 ఇంద్రియాణీంద్రియారైస్తు పంచపంచభిరుత్తమైః ।  
 తర్చయామాస మాతేవ తదా రావణపాలితా ॥ 9.30 ॥  
 స్వర్గోఽయం దేవలోకోఽయమ్ ఇంద్రస్యేయం పురీ భవేత్ ।  
 సిద్ధిర్వేయం పరా హి స్యాత్ ఇత్యమన్యత మారుతిః ॥ 9.31 ॥  
 ప్రధ్యాయతేవాఽపశ్యత్ ప్రదీపాంస్తత్ర కాంచనాన్ ।  
 ధూర్తానివ మహాధూర్తైః దేవనేన పరాజితాన్ ॥ 9.32 ॥  
 దీపానాం చ ప్రకాశేన తేజసా రావణస్య చ ।  
 అర్చిర్భిర్భూషణానాం చ ప్రదీప్తేత్యభ్యమన్యత ॥ 9.33 ॥  
 తతోఽపశ్యత్కుఠాసీనం నానావర్ణామ్బరస్రజం ।  
 సహస్రం వరనారీణాం నానావేషవిభూషితమ్ ॥ 9.34 ॥  
 పరివృత్తైర్దర్శితై తు పాననిద్రావశం గతం ।  
 క్రీడిత్వోపరతం రాత్రౌ సుష్వాప బలవత్తదా ॥ 9.35 ॥  
 తత్రస్సుప్తం విరురుచే నిశ్చబ్దాంతరభూషణం ।  
 నిశ్చబ్దహంసభ్రమరం యథా పద్మవనం మహత్ ॥ 9.36 ॥  
 తాసాం సంవృతదంతాని మీలితాక్షాణి మారుతిః ।  
 అపశ్యత్పద్మగంధీని వదనాని సుయోషితామ్ ॥ 9.37 ॥  
 ప్రబుద్ధానీవ పద్మాని తాసాం భూత్వా క్షపాక్షయే ।  
 పునస్సంవృతపత్రాణి రాత్రావివ బభుస్తదా ॥ 9.38 ॥  
 ఇమాని ముఖపద్మాని నియతం మత్తషట్పదాః ।  
 అమ్బుజానీవ పుల్లాని ప్రార్థయంతి పునః పునః ॥ 9.39 ॥

ఇతి చామన్యత శ్రీమాన్ ఉపపత్త్వా మహాకపిః ।  
 మేనే హి గుణతస్తాని సమాని సలిలోద్భవైః ॥ 9.40 ॥

సా తస్య శుశుభే శాలా తాభిస్త్రీభిర్విరాజితా ।  
 శారదీవ ప్రసన్నా ద్యౌః తారాభిరభిశోభితా ॥ 9.41 ॥

స చ తాభిః పరివృతః శుశుభే రాక్షసాధిపః ।  
 యథా హ్యుడుపతిః శ్రీమాన్ తారాభిరభిసంవృతః ॥ 9.42 ॥

యాశ్చ్యవంతేఽమ్బరాత్తారాః పుణ్యశేషసమావృతాః ।  
 ఇమాస్తాస్సంగతాః కృత్స్నా ఇతి మేనే హరిస్తదా ॥ 9.43 ॥

తారాణామివ సువృక్షం మహతీనాం శుభార్చిషాం ।  
 ప్రభావర్ణప్రసాదాశ్చ విరేజుస్తత్ర యోషితామ్ ॥ 9.44 ॥

వ్యావృత్త గురుషీనస్రక్ ప్రకీర్ణ వరభూషణాః ।  
 పానవ్యాయామకాలేషు నిద్రాపహృతచేతసః ॥ 9.45 ॥

వ్యావృత్తతిలకాః కాశ్చిత్ కాశ్చిదుద్భ్రాంతనూపురాః ।  
 పార్శ్వే గళితహారాశ్చ కాశ్చిత్పరమయోషితః ॥ 9.46 ॥

ముక్తాహారావృతాశ్చాన్యాః కాశ్చిద్విప్రస్తవాససః ।  
 వ్యావిద్ధరశనాదామాః కిశోర్య ఇవ వాహితాః ॥ 9.47 ॥

సుకుండలధరాశ్చాన్యా విచ్ఛిన్నమృదితస్రజః ।  
 గజేంద్రమృదితాః పుల్లా లతా ఇవ మహావనే ॥ 9.48 ॥

చంద్రాంశుకిరణాభాశ్చ హారాః కాసాంచిదుత్కటాః ।  
 హంసా ఇవ బభుస్సుప్తాః స్తనమధ్యేషు యోషితామ్ ॥ 9.49 ॥

అపరాసాం చ వైడూర్యాః కాదంబా ఇవ పక్షిణః ।  
 హేమసూత్రాణి చాన్యాసాం చక్రవాకా ఇవాభవన్ ॥ 9.50 ॥

హంసకారండవాకీర్ణాః చక్రవాకోపశోభితాః ।  
 ఆపగా ఇవ తా రేజాః జఘనైః పుళినైరివ ॥ 9.51 ॥

కింకిణీజాలసంకోశాః తా హైమవిపులాంబుజాః ।  
 భావగ్రాహాయశస్తీరాః సుప్తా నద్య ఇవా బభుః ॥ 9.52 ॥

మృదుష్పంగేషు కాసాంచిత్ కుచాగ్రేషు చ సంస్థితాః ।  
 బభూవుర్భూషణానీవ శుభాభూషణరాజయః ॥ 9.53 ॥

అంశుకాంతాశ్చ కాసాంచిత్ ముఖమారుతకంపితాః ।  
 ఉపర్యుపరివక్త్రాణాం వ్యాధూయంతే పునః పునః ॥ 9.54 ॥

తాః పతాకా ఇవోద్ధూతాః పత్నీనాం రుచిరప్రభాః ।  
 నానావర్ణసువర్ణానాం వక్త్రమూలేషు రేజిరే ॥ 9.55 ॥

వవల్గుశ్చాత్ర కాసాంచిత్ కుండలాని శుభార్చిషాం ।  
 ముఖమారుతసంసర్గాత్ మందం మందం సుయోషితామ్ ॥ 9.56 ॥

శర్కరాసవగంధైశ్చ ప్రకృత్యా సురభిస్సుఖః ।  
 తాసాం వదన నిశ్వాసః సిషేవే రావణం తదా ॥ 9.57 ॥

రావణాననశంకాశ్చ కాశ్చిద్రావణయోషితః ।  
 ముఖాని స్మ సపత్నీనామ్ ఉపాజిఘ్రున్పునః పునః ॥ 9.58 ॥

అత్యర్థం సక్తమనసో రావణే తా వరస్త్రియః ।  
 అస్వతంత్రాస్పపత్నీనాం ప్రియమేవాచరంస్తదా ॥ 9.59 ॥

బాహూనుపనిధాయాన్యాః పారిహార్యవిభూషితాన్ ।  
 అంశుకాని చ రమ్యాణి ప్రమదాస్తత్ర శిశిరే ॥ 9.60 ॥

అన్యా వక్షసి చాన్యస్యాః తస్యాః కాశ్చిత్పునర్భుజం ।  
 అపరా త్వంకమన్యస్యాః తస్యాశ్చాప్యపరా భుజౌ ॥ 9.61 ॥

ఊరుపార్శ్వకటిపృష్ఠమ్ అన్యోన్యస్య సమాశ్రితాః ।  
పరస్పరనివిష్టాంగ్యో మదన్నేహవశానుగాః ॥ 9.62 ॥

అన్యోన్యభుజసూత్రేణ స్త్రీమాలాగ్రథితా హి సా ।  
మాలేవ గ్రథితా సూత్రే శుశుభే మత్తషట్పదా ॥ 9.63 ॥

లతానాం మాధవే మాసి పుల్లానాం వాయుసేవనాత్ ।  
అన్యోన్యమాలాగ్రథితం సంసక్తకుసుమోచ్ఛయమ్ ॥ 9.64 ॥

వ్యతివేష్టితసుస్కంధమ్ అన్యోన్యభ్రమరాకులం ।  
ఆసీద్వనమివోద్ధూతం స్త్రీ వనం రావణస్య తత్ ॥ 9.65 ॥

ఉచితేష్షపి సువ్యక్తం న తాసాం యోషితాం తదా ।  
వివేకశ్చక్య ఆధాతుం భూషణాంగాంబరస్రజామ్ ॥ 9.66 ॥

రావణే సుఖసంవిష్టే తాః స్త్రియో వివిధస్రభాః ।  
జ్వలంతః కాంచనాదీపాః ప్రైక్షంతానిమిషా ఇవ ॥ 9.67 ॥

రాజర్షిత్పదైత్యానాం గంధర్వాణాం చ యోషితః ।  
రాక్షసానాం చ యాః కన్యాస్తస్య కామవశం గతాః ॥ 9.68 ॥

యుద్ధకామేన తాస్పర్వాః రావణేన హృతాః స్త్రియః ।  
సమదా మదనేనైవ మోహితాః కాశ్చిదాగతాః ॥ 9.69 ॥

న తత్ర కాశ్చిత్రప్రమదాః ప్రసహ్య  
వీర్యోపపన్నేన గుణేన లబ్ధాః ।

న చాన్యకామాపి న చాన్య పూర్వా  
వినా వరార్హం జనకాత్మజాం తామ్ ॥ 9.70 ॥

న చాఽకులీనా న చ హీనరూపా  
నాదక్షిణా నానుపచారయుక్తా ।

భార్యాఽభవత్తస్య న హీనసత్త్వా  
న చాపి కాంతస్య న కామనీయా ॥ 9.71 ॥

బభూవ బుద్ధిస్తు హరీశ్వరస్య  
యదీదృశీ రాఘవధర్మపత్నీ ।

ఇమా యథా రాక్షసరాజభార్యాః  
సుజాతమస్యేతి హి సాధుబుద్ధేః ॥ 9.72 ॥

పునశ్చ సోఽచింతయాదార్తరూపో  
ధృవం విశిష్టాగుణతో హి సీతా ।

అథాఽయమస్యాం కృతవాన్మహాత్మా  
లంకేశ్వరః కష్టమనార్యకర్మ ॥ 9.73 ॥ (2 సార్లు)

రామభద్ర మహేష్వాస రఘువీరన్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సున్దరకాణ్డే నవమసర్గః**  
\*\*\*

**అథ శ్రీమద్రామాయణే ఆదికావ్యే సున్దరకాణ్డే దశమసర్గః**

రామభద్ర మహేష్వాస రఘువీరన్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తత్ర దివ్యోపమం ముఖ్యం స్ఫాటికం రత్నభూషితం ।

అవేక్షమాణో హనూమాన్ దదర్శ శయనాసనమ్ ॥ 10.1 ॥ (2 సార్లు)

దాంతకాంచనచిత్రాంగైః వైడూర్యైశ్చ వరాసనైః ।

మహార్హస్తరణోపేతైః ఉపపన్నం మహాధనైః ॥ 10.2 ॥

తస్య చైకతమే దేశే సోఽగ్ర్యమాలావిభూషితం ।

దదర్శ పాణ్డురచ్ఛత్రం తారాధిపతిసన్నిభమ్ ॥ 10.3 ॥



జాతరూపపరిక్షిప్తం చిత్రభానుసమప్రభం ।  
 అశోకమాలావితతం దదర్శ పరమాసనమ్ ॥ 10.4 ॥

వాలవ్యజనహస్తాభిః వీజ్యమానం సమంతతః ।  
 గండైశ్చ వివిధైర్బుష్టం వరధూపేన ధూపితమ్ ॥ 10.5 ॥

పరమాస్తరణాస్థీర్ణమ్ ఆవికాజినసంవృతం ।  
 దామభిర్వరమాల్యానాం సమంతాదుపశోభితమ్ ॥ 10.6 ॥

తస్మిన్ జీమూతసంకాశం ప్రదీప్తోత్తమకుండలం ।  
 లోహితాక్షం మహాబాహుం మహారజతవాసనమ్ ॥ 10.7 ॥

లోహితేనానులిప్తాంగం చందనేన సుగంధినా ।  
 సంధ్యారక్తమివాకాశే తోయదం సతటిద్గణమ్ ॥ 10.8 ॥

వృతమాభరణైర్దివ్యైః సురూపం కామరూపిణం ।  
 సవృక్షవనగుల్మాఢ్యం ప్రసుప్తమివ మందరమ్ ॥ 10.9 ॥

క్రీడితోపరతం రాత్రౌ వరాభరణభూషితం ।  
 ప్రియం రాక్షసకన్యానాం రాక్షసానాం సుఖావహం ।  
 పీత్వాఽపుపరతం చాపి దదర్శ స మహాకపిః ॥ 10.10 ॥

భాస్వరే శయనే వీరం ప్రసుప్తం రాక్షసాధిపమ్ ॥ 10.11 ॥

నిశ్చ్యుసంతం యథా నాగం రావణం వానరర్షభః ।  
 ఆసాద్య పరమోద్విగ్నః సోఽపాసర్పత్పుభీతవత్ ॥ 10.12 ॥

అథారోహణమాసాద్య వేదికాంతరమాశ్రితః ।  
 సుప్తం రాక్షసశార్దూలం ప్రేక్షతే స్మ మహాకపిః ॥ 10.13 ॥

శుశుభే రాక్షసేంద్రస్య స్వపతశ్చయనోత్తమం ।  
 గంధహస్తినీ సంవిష్టే యథా ప్రస్రవణం మహత్ ॥ 10.14 ॥

కాంచనాంగదసన్నద్ధౌ దదర్శ స మహాత్మనః ।  
 విక్షిప్తా రాక్షసేంద్రస్య భుజావింద్రధ్వజోపమౌ ॥ 10.15 ॥

ఐరావతవిషాణాగ్రైః ఆపీడనకృతవ్రణౌ ।  
 వజ్రోల్లిఖితపీనాంసౌ విష్ణుచక్రపరిక్షతౌ ॥ 10.16 ॥

పీనౌ సమసుజాతాంసౌ సంగతౌ బలసంయుతౌ ।  
 సులక్షణనఖాంగుష్ఠ్యై స్వంగుళీతలలక్షితౌ ॥ 10.17 ॥

సంహతౌ పరిఘాకారౌ వృత్తౌ కరికరోపమౌ ।  
 విక్షిప్తౌ శయనే శుభ్రే పంచశీర్షావివోరగా ॥ 10.18 ॥

శశక్షతజకల్పేన సుశీతేన సుగంధినా ।  
 చందనేన పరాధ్యేన స్వనులిప్తౌ స్వలంకృతౌ ॥ 10.19 ॥

ఉత్తమస్త్రీవిమ్బుదితౌ గంధోత్తమనిషేవితౌ ।  
 యక్షపన్నగంధర్వదేవదానవరావిణౌ ॥ 10.20 ॥

దదర్శ స కపిస్తస్య బాహూ శయనసంస్థితౌ ।  
 మందరస్యాంతరే సుప్తౌ మహాహీ రుషితావివ ॥ 10.21 ॥

తాభ్యాం స పరిపూర్ణాభ్యాం భుజాభ్యాం రాక్షసేశ్వరః ।  
 శుశుభేఽచలసంకాశః శృంగాభ్యామివ మందరః ॥ 10.22 ॥

చూతపున్నాగసురభిః వకుళోత్తమసంయుతః ।  
 మృష్టాన్నరససంయుక్తః పానగంధపురస్పరః ॥ 10.23 ॥

తస్య రాక్షససింహస్య నిశ్చక్రామ మహాముఖాత్ ।  
 శయానస్య వినిశ్వాసః పూరయన్నివ తద్ధూహమ్ ॥ 10.24 ॥

ముక్తామణివిచిత్రేణ కాంచనేన విరాజితం ।  
 ముకుటేనాపవృత్తేన కుండలోజ్జ్వలితాననమ్ ॥ 10.25 ॥

రక్తచందనదిగ్దేన తథా హారేణ శోభినా ।  
 సీనాయతవిశాలేన వక్షసాభివిరాజితమ్ ॥ 10.26 ॥

పాండరేణాపవిద్ధేన క్షౌమేణ క్షతజేక్షణం ।  
 మహార్థేణ సుసంవీతం పీతేనోత్తమ వాససా ॥ 10.27 ॥

మాషరాశి ప్రతీకాశం నిశ్చ్యసంతం భుజంగవత్ ।  
 గాంగే మహతి తోయాన్తే ప్రసుప్తమివ కుంజరమ్ ॥ 10.28 ॥

చతుర్భుః కాంచనైః దీపైః దీప్యమానచతుర్దిశం ।  
 ప్రకాశీకృతసర్వాంగం మేఘం విద్యుద్గణైరివ ॥ 10.29 ॥

పాదమూలగతాశ్చాపి దదర్శ సుమహాత్మనః ।  
 పత్నీస్స ప్రియభార్యస్య తస్య రక్షఃపతేర్హుషా ॥ 10.30 ॥

శశిప్రకాశవదనాః చారుకుండలభూషితాః ।  
 అమ్లానమాల్యాభరణాః దదర్శ హరియూథపః ॥ 10.31 ॥

నృత్యవాదిత్రకుశలా రాక్షసేంద్ర భుజాంకగాః ।  
 వరాభరణధారిణ్యో నిషణ్ణా దదృశే హరిః ॥ 10.32 ॥

వజ్రవైడూర్యగర్భాణి శ్రవణాంతేషు యోషితాం ।  
 దదర్శ తాపనీయాని కుండలాన్యంగదాని చ ॥ 10.33 ॥

తాసాం చంద్రోపమైర్వక్త్రైః శుభైర్లలితకుండలైః ।  
 విరరాజ విమానం తత్ నభస్తారాగణైరివ ॥ 10.34 ॥

మదవ్యాయామఖిన్నాః తా రాక్షసేంద్రస్య యోషితః ।  
 తేషు తేష్వవకాశేషు ప్రసుప్తాస్తనుమధ్యమాః ॥ 10.35 ॥

అంగహారైస్తథైవాన్యా కోమలైర్బృత్తశాలినీ ।  
 విన్యస్తశుభసర్వాంగీ ప్రసుప్తా వరవర్ణినీ ॥ 10.36 ॥

కాచిద్వీణాం పరిష్వజ్య ప్రసుప్తా సంప్రకాశతే ।  
 మహానదీప్రకీర్ణేన నళినీ పోతమాశ్రితా ॥ 10.37 ॥

అన్యాకక్షగతేనైవ మడ్డుకేనాసితేక్షణా ।  
 ప్రసుప్తా భామినీ భాతి బాలపుత్రేవ వత్సలా ॥ 10.38 ॥

పటహం చారు సర్వాంగీ పీడ్య శేతే శుభస్తనీ ।  
 చిరస్య రమణం లబ్ధ్యా పరిష్వజ్యేవ భామినీ ॥ 10.39 ॥

కాచిద్వంశం పరిష్వజ్య సుప్తా కమలలోచనా ।  
 రహః ప్రియతమం గృహ్య సకామేవ చ కామినీ ॥ 10.40 ॥

విపంచీం పరిగృహ్యన్యా నియతా నృత్యశాలినీ ।  
 నిద్రావశమనుప్రాప్తా సహ కాంతేవ భామినీ ॥ 10.41 ॥

అన్యా కనక సంకాశైః మృదుపీనైర్మనోరమైః ।  
 మృదంగం పరిపీడ్యాంగైః ప్రసుప్తా మత్తలోచనా ॥ 10.42 ॥

భుజపార్శ్వాంతరస్థేన కక్షగేన కృశోదరీ ।  
 పణవేన సహానింద్యా సుప్తా మదకృతశ్రమా ॥ 10.43 ॥

డిండిమం పరిగృహ్యన్యా తథైవాసక్త డిండిమా ।  
 ప్రసుప్తా తరుణం వత్సమ్ ఉపగూహ్యేవ భామినీ ॥ 10.44 ॥

కాచిదాడంబరం నారీ భుజసంయోగపీడితం ।  
 కృత్వా కమలపత్రాక్షీ ప్రసుప్తా మదమోహితా ॥ 10.45 ॥

కలశీమపవిద్ధ్యాన్యా ప్రసుప్తా భాతి భామినీ ।  
 వసంతే పుష్పశబలా మాలేవ పరిమార్జితా ॥ 10.46 ॥

పాణిభ్యాం చ కుచౌ కాచిత్ సువర్ణకలశోపమా ।  
 ఉపగూహ్యేబలా సుప్తా నిద్రాబలపరాజితా ॥ 10.47 ॥

అన్య కమలపత్రాక్షీ పూర్ణేందు సదృశాననా ।  
అన్యాలింగ్య సుశ్రోణీం ప్రసుప్తా మదవిహ్వలా ॥ 10.48॥

ఆతోద్యాని విచిత్రాణి పరిష్వజ్య వరస్త్రియః ।  
నిపీడ్య చ కుచైస్సుప్తాః కామిన్యః కాముకానివ ॥ 10.49 ॥

తాసామేకాంతవిన్యస్తే శయానాం శయనే శుభే ।  
దదర్శ రూపసంపన్నామ్ అపరాం స కపిః స్త్రియమ్ ॥ 10.50 ॥

ముక్తామణిసమాయుక్తైః భూషణైస్సువిభూషితాం ।  
విభూషయంతీమివ తత్ స్వశ్రియా భవనోత్తమమ్ ॥ 10.51 ॥

గౌరీం కనకవర్ణాంగీమ్ ఇష్టామంతఃపురేశ్వరీమ్ ।  
కపిర్మందోదరీం తత్ర శయానాం చారురూపిణీమ్ ॥ 10.52 ॥

స తాం దృష్ట్వా మహాబాహుః భూషితాం మారుతాత్మజః ।  
తర్కయామాస సీతేతి రూపయౌవనసంపదా ।

హర్షేణ మహతా యుక్తో ననంద హరియూథపః ॥ 10.53 ॥  
ఆస్ఫోటయామాస చుచుంబ పుచ్ఛం

ననంద చిక్రీడ జగౌ జగామ

స్తంభానరోహన్నిపపాత భూమౌ

నిదర్శయన్ స్వాం ప్రకృతిం కపీనామ్ ॥ 10.54 ॥ (2 సార్లు)

రామభద్ర మహేష్వాస రఘువీరనృపోత్తమ !  
భో దశాస్యాన్తకాఽస్మాకం రక్షాం దేహి శ్రియం చ తే !!

**ఇత్యార్షే శ్రీమద్రామాయణే ఆదికావ్యే సున్దరకాణ్డే దశమసర్గః**

**అథ ఏకాదశసర్గః**

అవధూయ చ తాం బుద్ధిం బభూవావస్థితస్తదా ।  
జగామ చాఽపరాం చింతాం సీతాం ప్రతి మహాకపిః ॥ 11.1 ॥

**శ్రీరమస్తుతిః**

ఆపదామపహర్తారం దాతారం సర్వసంపదాం !  
లోకాభిరామం శ్రీరామం భూయో భూయో నమామ్యహమ్ !!

**ఫలశ్రుతిః**

బుద్ధిర్బలం యశో దైర్యం నిర్భయత్వమరోగితా !  
అజాడ్యం వాక్పటుత్వం చ హనూమత్ స్మరణాత్ భవేత్ !!

**శ్రీ హనుమతే నమః**

(యోగవశిష్టాంతర్గత విషూచికో నివోరణ మహామూర్తపారాయణమ్)

**అథ క్షమాప్తార్థన**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

\*\*\*